



دین و دانش

میزان

جاوید احمد غامدی

اسلام اور تصوف

ہمارے خانقاہی نظام کی بنیاد جس دین پر رکھی گئی ہے، اُس کے لیے ہمارے ہاں 'تصوف' کی اصطلاح رائج ہے۔ یہ اُس دین کے اصول و مبادی سے بالکل مختلف ایک متوازی دین ہے جس کی دعوت قرآن مجید نے بنی آدم کو دی ہے۔ اسلام اور تصوف کے بارے میں اپنا یہ نقطہ نظر ہم ذیل میں تفصیل کے ساتھ پیش کر رہے ہیں۔

توحید

قرآن کی رو سے توحید بس یہ ہے کہ اللہ صرف اللہ کو مانا جائے جو اُن تمام صفات کمال سے متصف اور عیوب و نقائص سے منزہ ہے جنہیں عقل مانتی اور جن کی وضاحت خود اللہ پروردگار عالم نے اپنے نبیوں کے ذریعے سے کی ہے۔ 'اللہ' کا لفظ عربی زبان میں اُس ہستی کے لیے بولا جاتا ہے جس کے لیے کسی نہ کسی درجے میں اسباب و علل سے ماوراء امر و تصرف ثابت کیا جائے۔ قرآن مجید کے نزدیک کوئی ایسی صفت یا حق بھی اگر کسی کے لیے تسلیم کیا جائے جو اس امر و تصرف ہی کی بنا پر حاصل ہو سکتا ہو تو یہ درحقیقت اُسے 'اللہ' بنانا ہے۔ چنانچہ وہ اس امر و تصرف اور ان حقوق و صفات کو صرف اللہ کے لیے ثابت قرار دیتا ہے۔ بنی آدم سے اُس کا مطالبہ ہے کہ وہ بھی اپنے ایمان و عمل اور طلب و ارادہ میں اسے اللہ ہی کے لیے ثابت قرار دیں۔ 'شرک' اُس کی اصطلاح میں اسی سے انحراف کی تعبیر ہے۔

یہی توحید ہے جس پر اللہ کا دین قائم ہوا۔ یہی اُس دین کی ابتدا، یہی انتہا اور یہی باطن و ظاہر ہے۔ اسی کی

دعوت اللہ کے نبیوں نے دی۔ ابراہیم و موسیٰ، یوحنا و مسیح اور نبی عربی — ان پر اللہ کی رحمتیں ہوں — سب اسی کی منادی کرتے ہیں۔ تمام الہامی کتابیں اسے ہی لے کر نازل ہوئیں۔ اس سے اوپر توحید کا کوئی درجہ نہیں ہے، جسے انسان اس دنیا میں حاصل کرنے کی سعی کرے۔ قرآن مجید نے شروع سے آخر تک اسے ہی بیان کیا ہے۔ سورہ حشر میں ہے:

”وہی اللہ ہے جس کے سوا کوئی الہ نہیں، غائب و حاضر سے باخبر۔ وہ سراسر رحمت ہے، اُس کی شفقت ابدی ہے۔ وہی اللہ ہے جس کے سوا کوئی الہ نہیں، پادشاہ، وہ منزہ ہستی، سراسر سلامتی، امن دینے والا، نگہبان، غالب، بڑے زور والا، بڑائی کا مالک۔ پاک ہے اللہ اُن سے جو یہ شریک بتاتے ہیں۔ وہی اللہ ہے نقشہ بنانے والا، وجود میں لانے والا، صورت دینے والا۔ سب اچھے نام اُسی کے ہیں۔ اُسی کی تسبیح کرتی ہیں جو چیزیں آسمانوں میں ہیں اور زمین میں ہیں، اور وہ زبردست ہے، بڑی حکمت والا ہے۔“

هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ. هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيَّمِنُ الْعَزِيزُ الْحَبَّارُ الْمُتَكَبِّرُ سُبْحَنَ اللَّهِ عَمَّا يُشْرِكُونَ. هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَىٰ يُسَبِّحُ لَهُ مَا فِي السَّمُوتِ وَالْأَرْضِ وَهُوَ الْعَزِيزُ الْحَكِيمُ. (۲۴:۵۹)

سورہ اخلاص میں یہ اس طرح بیان ہوئی ہے:

قُلْ هُوَ اللَّهُ أَحَدٌ. اللَّهُ الصَّمَدُ. لَمْ يَلِدْ وَلَمْ يُولَدْ. وَلَمْ يَكُنْ لَهُ كُفُوًا أَحَدٌ. (۱۱۲:۱-۴)

توبہ میں ہے:

”اُنھوں نے اپنے علما اور راہبوں کو اللہ کے سوا اپنا رب بنالیا اور مسیح ابن مریم کو بھی، حالانکہ اُنھیں بس یہی حکم دیا گیا تھا کہ وہ ایک ہی الہ کی عبادت کریں، اُس کے سوا کوئی الہ نہیں، وہ پاک

اتَّخَذُوا أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا وَاحِدًا لَا إِلَهَ إِلَّا هُوَ سُبْحَنَهُ عَمَّا يُشْرِكُونَ. (۳۱:۹)

ہے اُن چیزوں سے جنہیں یہ شریک ٹھیراتے ہیں۔“

اہل تصوف کے دین میں یہ توحید کا پہلا درجہ ہے۔ وہ اسے عامۃ الناس کی توحید قرار دیتے ہیں۔ توحید کے مضمون میں اس کی اہمیت، اُن کے نزدیک، تمہید سے زیادہ نہیں ہے۔ توحید کا سب سے اونچا درجہ اُن کے نزدیک یہ ہے کہ موجود صرف اللہ کو مانا جائے، جس کے علاوہ کوئی دوسری ہستی درحقیقت موجود نہیں ہے۔ تمام تعینات عالم، خواہ وہ محسوس ہوں یا معقول، وجود حق سے منتزع اور محض اعتبارات ہیں، اُن کے لیے خارج میں وجود حق کے سوا اور کوئی وجود نہیں ہے۔ ذات باری ہی کے مظاہر کا دوسرا نام عالم ہے۔ یہ باعتبار وجود خدا ہی ہے، اگرچہ اسے تعینات کے اعتبار سے خدا قرار نہیں دیا جاسکتا۔ اس کی ماہیت عدم ہے۔ اس کے لیے اگر وجود ثابت کیا جائے تو یہ شرک فی الوجود ہوگا۔ ”لا موجود الا اللہ“ سے اسی کی نفی کی جاتی ہے:

جاروب ’لا‘ بیار کہ ایں شرک فی الوجود

باگرد فرش و سینہ باپواں برابرست

صاحب ”منازل“ لکھتے ہیں:

التوحید علی ثلاثة أوجه: الوجه الأول: توحید العامة وهو الذي یصح بالشواهد، والوجه الثاني: توحید الخاصة وهو الذي یتثبت بالحقائق، والوجه الثالث: توحید قائم بالقدم وهو توحید	”توحید کے تین درجے ہیں: پہلا درجہ عوام کی توحید کا ہے، یہ وہ توحید ہے جس کی صحت دلائل پر مبنی ہے۔ دوسرا درجہ خواص کی توحید کا ہے، یہ حقائق سے ثابت ہوتی ہے۔ توحید کا تیسرا درجہ وہ ہے جس میں وہ ذات قدیم ہی کے ساتھ قائم ہے،“
--	---

۱۔ ”منازل السائرین“، علم تصوف کا اہم ترین ماخذ۔ شیخ الاسلام ابوالسّمیل عبداللہ بن محمد بن علی الانصاری الہروی کی تصنیف ہے۔ خراساں کے شیخ اور اپنے زمانے کے اکابر حنابلہ میں سے تھے۔ ۴۸۱ھ میں وفات پائی۔
۲۔ یعنی وہ دلائل جو عقل و فطرت اور وحی الہی کی شہادت سے ثابت ہیں۔

۳۔ یعنی مکاشفہ و مشاہدہ وغیرہ، وہ حقائق جن کا ذکر انہوں نے اسی عنوان کے تحت ”منازل السائرین“ میں کیا ہے۔
۴۔ یعنی اس مرتبہ میں بندے کے لیے وجود چونکہ ثابت نہیں رہتا، اس لیے وہ جس کی توحید بیان کی جاتی ہے، وہی درحقیقت اپنی توحید بیان کرتا ہے۔ چنانچہ توحید صرف ذات باری ہی کے ساتھ قائم قرار پاتی ہے، ذات باری کے سوا کسی موحّد کا اثبات اس مرتبہ میں اُن کے نزدیک الحاد کے مترادف ہے۔ صاحب ”منازل“ کہتے ہیں:

خاصة الخاصة- فأما التوحيد الأول فهو
شهادة أن لا إله إلا الله وحده لا
شريك له، الأحد الصمد الذي لم يلد
ولم يولد، ولم يكن له كفواً أحد. (۴۷)
یہ انحصار الخواص کی توحید ہے۔ اب جہاں تک عوام
کی توحید کا تعلق ہے تو وہ بس یہ ہے کہ اس بات کی
گواہی دی جائے کہ اللہ کے سوا کوئی الہ نہیں،
صرف وہی الہ ہے، اُس کا کوئی شریک نہیں، وہ یکتا
ہے، سب کا سہارا ہے، وہ نہ باپ ہے، نہ بیٹا اور نہ
اُس کا کوئی ہم سر ہے۔“

اپنی اس توحید کی وضاحت میں، جسے اُنھوں نے ’قائم بالقدم‘ کے الفاظ میں بیان کیا ہے، وہ لکھتے ہیں:
إنه إسقاط الحدث وإثبات القدم.
”یہ حادث کی نفی اور قدیم کا اثبات ہے۔“^۵
(۴۷)

یہی بات غزالی نے لکھی ہے۔ وہ فرماتے ہیں:
والرابعة: أن لا يرى في الوجود إلا
واحدًا وهي مشاهدة الصديقين و
تسميه الصوفية الفناء في التوحيد،
لأنه من حيث لا يرى إلا واحدًا
فلا يرى نفسه أيضًا وإذا لم ير
نفسه لكونه مستغرقًا بالتوحيد،
كان فانيًا عن نفسه في توحيده بمعنى
أنه فني عن رؤية نفسه والخلق.
”توحید کا آخری مرتبہ یہ ہے کہ بندہ صرف
ذات باری ہی کو موجود دیکھے۔ یہی صدیقین کا
مشاہدہ ہے اور صوفیہ اسے ہی فنا فی التوحید کہتے
ہیں۔ اس کی وجہ یہ ہے کہ اس مرتبہ میں بندہ
چونکہ وجود واحد کے سوا کچھ نہیں دیکھتا، چنانچہ وہ
اپنے آپ کو بھی نہیں دیکھتا۔ اور جب وہ توحید میں
اس استغراق کے باعث اپنے آپ کو بھی نہیں
دیکھتا تو اُس کی ذات اس توحید میں فنا ہو جاتی ہے،

توحیدہ ایہ توحیدہ ونعت من ينعته لاحد

”اُس کی توحید درحقیقت اُس کا آپ ہی اپنی توحید بیان کرنا ہے، دوسرا اگر اُس کی توحید بیان کرے تو یہ الحاد ہے۔“

۵۔ یعنی اس بات کا اقرار کہ موجود صرف اللہ ہی ہے۔

۶۔ ابو حامد محمد بن محمد الغزالی، حجة الاسلام کے لقب سے معروف ہیں۔ طوس کے قصبہ طابران میں ۳۵۰ھ میں پیدا
ہوئے۔ ”احیاء علوم الدین“ علوم تصوف میں اُن کی شہرہ آفاق تصنیف ہے۔ ۵۰۵ھ میں وفات پائی۔

(احیاء علوم الدین ۴/۲۴۵) یعنی اس مرتبہ میں اس کا نفس اور مخلوق، دونوں

اس کی نگاہوں کے لیے معدوم ہو جاتے ہیں۔“

ابن عربی نے اپنی کتابوں، بالخصوص ”فصوص“ اور ”فتوحات“^۷ میں اسی عقیدہ کی شرح و وضاحت کی ہے۔ اُن کے نزدیک عارف وہی ہے جو ذات حق اور ذات عالم کو باعتبار حقیقت الگ الگ نہ سمجھے، بلکہ جس کو، جس سے، جس میں اور جس کے ذریعے سے دیکھے، سب کو اس اعتبار سے ذات حق ہی قرار دے۔^۸

فص ہودیہ میں ہے:

فمن رأى الحق منه فيه بعينه فذلك العارف، ومن رأى الحق منه فيه بعين نفسه فذلك غير العارف، ومن لم ير الحق منه ولا فيه وانتظر أن يراه بعين نفسه فهو الجاهل المحجوب۔
”پس جس نے حق کو، حق سے، حق میں، چشم حق سے دیکھا، وہی عارف ہے۔ اور جس نے حق کو حق سے، حق میں دیکھا، مگر چشم خود دیکھا، وہ عارف نہیں ہے۔ اور جس نے حق کو نہ حق سے دیکھا اور نہ حق میں اور اس انتظار میں رہا کہ وہ اسے چشم خود ہی دیکھے گا تو وہ مشاہدہ حق سے محروم محض جاہل ہے۔“ (فصوص الحکم ۱۱۳)

وہ لکھتے ہیں:

فلم يبق إلا الحق لم يبق كائن فما ثم موصول و ما ثم بائن^۹
”وجود ایک ہی حقیقت ہے، اس لیے ذات باری کے سوا کچھ باقی نہ رہا۔ چنانچہ نہ کوئی ملا ہوا ہے، نہ کوئی جدا ہے، یہاں ایک ہی ذات ہے جو عین وجود ہے۔“
فص اور بسیہ میں ہے:

- ۷۔ ”فصوص الحکم“ اور ”فتوحات مکیہ“ شیخ محی الدین ابن عربی کی اہم ترین تصنیفات ہیں۔ اہل تصوف انھیں شیخ اکبر کہتے ہیں۔ ۵۶۰ھ میں اندلس کے شہر مرسیہ میں پیدا ہوئے۔ ۶۳۸ھ میں دمشق میں وفات پائی۔
- ۸۔ یعنی اس بات کا اقرار کرے کہ اصل شہود و شاہد و مشہود ایک ہے۔
- ۹۔ یعنی اس نقطہ نظر پر قائم رہا کہ خالق اور مخلوق میں باعتبار حقیقت مغایرت ہے۔
- ۱۰۔ فصوص الحکم، فص اسماعیلیہ ۹۳۔

فالأمر الخالق المخلوق، والأمر المخلوق الخالق، كل ذلك من عين واحدة، لا بل هو العين الواحدة، وهو العيون الكثيرة. (فصوص الحکم ۷۸)

”اگرچہ مخلوق، بظاہر خالق سے الگ ہے، لیکن باعتبار حقیقت خالق ہی مخلوق اور مخلوق ہی خالق ہے۔ یہ سب ایک ہی حقیقت سے ہیں۔ نہیں، بلکہ وہی حقیقت واحدہ اور وہی ان سب حقائق میں نمایاں ہے۔“

شیخ احمد سرہندی^{۱۲} نے صرف ممکنات کی ماہیت میں ابن عربی سے اختلاف کیا ہے۔ ابن عربی کے نزدیک وہ اسما و صفات ہیں جنہیں مرتبہ علم میں امتیاز حاصل ہوا ہے اور شیخ انہیں عدمات قرار دیتے ہیں جنہوں نے علم خداوندی میں تعین پیدا کیا اور مرتبہ وہم و حس میں ثابت ہو گئے ہیں۔ رہا ان کے وجود کا مسئلہ تو اس کے بارے میں ان کی رائے بھی وہی ہے جو اوپر بیان ہوئی۔ وہ لکھتے ہیں:

”ممکن کے لیے وجود ثابت کرنا اور خیر و کمال کو ممکن را وجود ثابت کردن و خیر و کمال باوجود اشتغال فی الحقیقت شریک کردن است اور اور ملک و ملک حق جل سلطانہ. (مکتوبات ۲، مکتوب ۱)

”ممکن کے لیے وجود ثابت کرنا اور خیر و کمال کو ممکن را وجود ثابت کردن و خیر و کمال باوجود اشتغال فی الحقیقت شریک کردن است اور اور ملک و ملک حق جل سلطانہ. (مکتوبات ۲، مکتوب ۱)

تاہم، اپنے اسی اختلاف کی بنا پر انہوں نے توحید شہودی کا نظریہ پیش کیا ہے۔ وہ فرماتے ہیں کہ عالم چونکہ مرتبہ وہم میں بہر حال ثابت ہے، اس لیے نفی صرف شہود کی ہونی چاہیے۔ ان کے نزدیک، اس مقام پر سالک اللہ کے سوا کچھ نہیں دیکھتا۔ چنانچہ اس وقت اس کی توحید یہ ہے کہ وہ مشہود صرف اللہ کو مانے۔ ”مکتوبات“ میں ہے:

توحید شہودی یکے دیدن است، یعنی مشہود توحید شہودی یکے دیدن است، یعنی مشہود سالک جنیکے نہ باشد. (مکتوبات ۱، مکتوب ۴۳)

”توحید شہودی یہ ہے کہ تنہا ذات حق ہی دکھائی دے، یعنی سالک کا مشہود اس ذات کے سوا کوئی

۱۱۔ چنانچہ وہ لکھتے ہیں: ”اللہ تعالیٰ نے ابراہیم کے بیٹے کو ایک بڑی قربانی کے عوض میں چھڑا لیا۔ پس مینڈھے کی صورت میں وہی تو ظاہر ہوا جو انسان، یعنی ابراہیم کی صورت میں اور جو ابراہیم کے بیٹے کی صورت میں ظاہر ہوا تھا۔ نہیں، بلکہ بیٹے کے حکم کے ساتھ وہی ظاہر ہوا جو والد کا عین تھا، یعنی اللہ تعالیٰ۔“ (فص اور سیہ ۷۸)

۱۲۔ شیخ احمد بدر الدین ابوالبرکات فاروقی سرہندی، شیخ مجدد اور مجدد الف ثانی کے لقب سے معروف ہیں۔ ۹۷۱ھ میں پیدا ہوئے۔ ان کے افکار کے بہترین ترجمان ان کے ”مکتوبات“ ہیں۔ ۱۰۳۴ھ میں اس دنیا سے رخصت ہوئے۔

دوسرا نہ ہو۔“

یہ محض تعبیر کا فرق ہے۔ اس باب میں قرآن مجید کی اُس صراطِ مستقیم سے انحراف کے بعد، جس میں نہ ممکن کے لیے وجود کا اثبات کوئی شرک ہے اور نہ موجود یا مشہود صرف اللہ ہی کو قرار دینا توحید کا کوئی مرتبہ ہے، اہل تصوف نے جو راہ اختیار کی ہے، یہ سب اُسی کے احوال و مقامات ہیں۔

شاہ اسماعیل اس حقیقت کی وضاحت میں کہ یہ فی الواقع محض تعبیر کا فرق ہے، اپنی کتاب ”عہدات“^{۱۳} میں لکھتے ہیں:

اتفق أهل الكشف والوجدان
وأرباب الشهود والعرفان موبدين
بالبراهين العقلية والإشارات العقلية
على أن القيوم للكثرات الكونية واحد
شخصي. (اشارہ ۱، عقبہ ۲۰)

”وہ سب لوگ جو کشف و وجدان اور شہود و
عرفان کی نعت سے بہرہ یاب ہوئے، اِس بات
پر متفق ہیں کہ تمام مخلوقات کے لیے ماہِ التعمین^{۱۵}
ایک ہی متعین وجود ہے^{۱۶} اور عقل کے دلائل اور
قرآن و حدیث کے اشارات سے اُن کی اس بات

کی تائید ہوتی ہے۔“

وہ فرماتے ہیں:

ولیس بینہم و بین الشہودیۃ الظلیۃ
”اور اُن میں (وجودیہ و رائیہ میں)“ اور شہودیہ

۱۳۔ ”عہدات“، علم تصوف کا بے مثال شاہ پارہ۔ شاہ ولی اللہ کے پوتے شاہ محمد اسماعیل کی تصنیف ہے۔ ۱۹۳۳ھ میں پیدا ہوئے۔ سید احمد بریلوی کی قیادت میں دعوت و جہاد کی عظیم تحریک برپا کی۔ ۱۲۴۶ھ میں بالا کوٹ کے مقام پر سکھوں کے خلاف ایک معرکہ میں شہید ہوئے۔

۱۴۔ یعنی ارباب تصوف۔

۱۵۔ یعنی جس سے کوئی چیز موجود ہوتی ہے، جیسے لوہے سے تلوار اور چھری وغیرہ۔

۱۶۔ یعنی ذات باری مرتبہ ”وجود منبسط“ میں۔ یہ ذات باری کا وہی مرتبہ ہے جسے ابن عربی ”ظاہر الوجود“ کہتے ہیں۔ اِس مرتبہ میں اُن کے نزدیک، ذات باری کے لیے عالم کے ساتھ وہ نسبت وجود میں آتی ہے جو، مثلاً لوہے کو اُس تلوار کے ساتھ ہے جو اُس سے بنائی جاتی ہے۔ یہ مراتب اسمائیں سے پانچواں مرتبہ ہے۔

۱۷۔ یعنی توحید و جود کے ماننے والے۔

اختلاف عند التحقيق، إلا في العبارات ظلیہ^{۱۸} میں، اگر تحقیق کی نظر سے دیکھا جائے تو الناشئة من تغاير مقاماتهم واختلاف اس کے سوا کوئی اختلاف نہیں ہے کہ انھوں نے انحاء وصولهم إلى اللاهوت. اپنے مقامات کے فرق اور لاهوت^{۱۹} ایک پہنچنے کی (اشارہ ۱، عقبہ ۲۰) راہوں کے اختلاف کی وجہ سے اپنے مدعا کی وضاحت کے لیے ایک دوسرے سے ذرا مختلف اسلوب اختیار کیا ہے۔“

چنانچہ خود صاحب ”عقبات“ نے اپنی اس توحید کے مراتب اس طرح بیان کیے ہیں:

التفطن بالوحدة القيومية للكثرة ”یہ بات، اگر فی الواقع سمجھ میں آجائے، خواہ یہ الكونية واستقلالها بالتحقيق والمبدئية علم اليقين کے درجے میں ہو یا عین اليقين کے للاثر واضمحلال الكثرة تحتها وتبعيتها درجے میں اور خواہ حق اليقين کے درجے میں کہ في الوجود يقينًا واطمئنانًا علمًا أو تمام مخلوقات کے لیے ماہر التعین ایک ہی ہے؛ عینًا أو حقًا يسمى بتوحيد ظاهر استقلال، در حقیقت اُسے ہی حاصل ہے؛ آثار کا الوجود. (اشارہ ۱، عقبہ ۱۴) مبداء وہی ہے؛ کثرت اُس کے سامنے کچھ نہیں اور باعتبار وجود اُن کے تابع ہے، تو اسے ’توحید ظاہر الوجود‘ کہا جاتا ہے۔“

اسی ”اشارہ“ میں ہے:

فلا يزال العارف يسير في الله حتى ”چنانچہ عارف کی یہ ’سیر فی اللہ‘^{۲۰} ينكشف الوحدة الجامعة لشتات الأسماء جاری رہتی ہے، یہاں تک کہ وہ اُس وحدت کو

۱۸۔ یعنی توحید شہودی کے ماننے والے۔

۱۹۔ ’لاہوت‘ کا لفظ اہل تصوف کے ہاں ذات باری ہی کے لیے مستعمل ہے۔ صاحب ”عقبات“ لکھتے ہیں: ’قد جرت عادتهم بأن يسموا ذات الفاطر باللاهوت‘ (اشارہ ۱، عقبہ ۱۷)۔

۲۰۔ ’سیر فی اللہ‘ سالک کے لیے ذات باری کے اُس مرتبے کا انکشاف ہے جس کے لیے اُن کے ہاں ’باطن الوجود‘ کی اصطلاح مستعمل ہے۔

وہذا یسمی بتوحید باطن الوجود۔ پالیتا ہے جو تمام اسما کے لیے وحدت جامعہ
(اشارہ ۱، عقبہ ۳۶) ہے۔ یہ ”توحید باطن الوجود“^{۲۱} ہے۔“

پھر یہی نہیں، قرآن جس توحید کی دعوت بنی آدم کو دیتا ہے، وہ اُس کے نزدیک ایک واضح حقیقت ہے، جسے خود عالم کے پروردگار نے اپنی کتابوں میں بیان کیا، جس کی تعریف اُس کے نبیوں نے کی، جسے دلوں نے سمجھا، جس کا اقرار زبانوں نے کیا، جس کی گواہی اُس کے فرشتوں اور سب اہل علم نے دی اور جس کا کوئی پہلو اب سننے والوں اور جاننے والوں سے پردہ خفا میں نہیں ہے۔ قرآن کا ارشاد ہے:

شَهِدَ اللَّهُ أَنَّهُ لَا إِلَهَ إِلَّا هُوَ
وَالْمَلَكُ وَالْعِلْمُ قَائِمًا
بِالْقِسْطِ لَا إِلَهَ إِلَّا هُوَ الْعَزِيزُ
الْحَكِيمُ. (آل عمران ۱۸:۳)

”اللہ، اُس کے فرشتوں اور اہل علم نے گواہی دی ہے کہ اُس کے سوا کوئی الہ نہیں، وہ عدل کا قائم رکھنے والا ہے، اُس کے سوا کوئی الہ نہیں، وہ سب پر غالب ہے، بڑی حکمت والا ہے۔“

اللہ کے سب نبی اسے دنیا میں عام کرنے اور انسانوں کو اس کی طرف بلانے کے لیے آئے۔ انھیں اُس ہستی نے جس کا ارشاد ہے کہ وہ کسی کو تکلیف مالا یطاق نہیں دیتی، اس کا مکلف ٹھہرایا کہ وہ اس کی تبلیغ کریں۔ انھیں بتایا گیا کہ اس میں اگر کوئی کوتاہی ہوئی تو یہ عین اُس فرض رسالت کے ادا کرنے میں کوتاہی ہوگی، جس کے ادا کرنے ہی کے لیے اللہ نے انھیں اپنا رسول مقرر کیا ہے۔ ارشاد خداوندی ہے:

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ
مِنْ رَبِّكَ وَإِنْ لَمْ تَفْعَلْ فَمَا بَلَّغْتَ
رِسَالَتَهُ. (المائدہ ۵:۶۷)

”اے پیغمبر، جو کچھ تمہارے پروردگار کی طرف سے تم پر اتارا گیا ہے، اُسے اچھی طرح پہنچا دو اور اگر تم نے ایسا نہ کیا تو (سمجھا جائے گا کہ) تم نے اُس کا کچھ پیغام نہیں پہنچایا۔“

اہل تصوف کے دین میں جب سالک اس توحید کے اسرار پر مطلع ہوتا ہے جو اوپر بیان ہوئی تو الفاظ اُس کی تعبیر سے قاصر اور زبان اُس کی تعریف اور اُس کی تبلیغ سے عاجز ہو جاتی ہے۔^{۲۲} ”منازل“ میں ہے:

۲۱۔ اُن کی اصطلاح میں ذات باری کے مراتب اسما میں سے تیسرا مرتبہ جسے یہ واحدیت، تنزل علمی اور عالم عقلی بھی کہتے ہیں۔

۲۲۔ تاہم، یہ اسرار اگر کبھی زبان پر آتے ہیں تو خانقاہوں کی فضا ”أنا الحق“ (میں حق ہوں)، ”سبحانی ما أعظم

فإن ذلك التوحيد تزيده العبارة خفاء
والصفة نفورًا والبسط صعوبة. (۴۸)
”چنانچہ اس توحید کو ظاہر کیجیے تو اور چھپتی ہے،
اس کی وضاحت کیجیے تو اور دور ہوتی ہے اور اس کو
کھولے تو اور الجھتی ہے۔“

وہ فرماتے ہیں:

وَالْأَحْ مِنْهُ لَا تُخَالِ إِلَى أَسْرَارِ طَائِفَةٍ
مَنْ صَفَوْتَهُ وَأَخْرَسَهُمْ عَنْ نَعْتِهِ
وَأَعْجَزَهُمْ عَنْ بَثِّهِ. (۴۷)
”اور یہ توحید ذات باری کی طرف سے اُس کے
منتخب بندوں کی ایک جماعت ہی کے اسرار میں کچھ
ظاہر ہوئی اور اس نے اُنھیں اُس کے بیان سے
قاصر اور اُس کے پھیلانے سے عاجز کر دیا۔“

غزالی نے لکھا ہے:

فَاعْلَمْ أَنَّ هَذِهِ غَايَةَ عُلُومِ الْمَكَاشِفَاتِ
وَأَسْرَارِ هَذَا الْعِلْمِ لَا يَجُوزُ أَنْ تَسْطُرَ فِي
كِتَابٍ، فَقَدْ قَالَا لِعَارِفُونَ: إِفْشَاءُ سِرِّ
الرُّبُوبِيَّةِ كُفْرٌ. (احیاء علوم الدین ۴/۲۴۶)
”پس جاننا چاہیے کہ علوم مکاشفات کی اصل
غایت یہی توحید ہے اور اس علم کے اسرار کسی
کتاب میں لکھے نہیں جاسکتے، اس لیے کہ حدیث
عارفان ہے کہ سر ربوبیت کو فاش کرنا کفر ہے۔“

توحید کے باب میں یہی نقطہ نظر اپنشدوں کے شارح شری شکر اچاریہ، شری رام نوج اچاریہ، حکیم فلو طین
اور اسپنوزا کا ہے۔ مغرب کے حکما میں سے لائبنز، فہتے، ہیگل، شوپن ہاور اور بریڈلے بھی اسی سے متاثر ہیں۔ ان
میں سے شری شکر، فلو طین اور اسپنوزا وجودی اور رام نوج اچاریہ شہودی ہیں۔ گیتا میں شری کرشن نے بھی یہی
تعلیم دی ہے۔ اپنشد، برہم سوتر، گیتا اور فصوص الحکم کو اس دین میں وہی حیثیت حاصل ہے جو نبیوں کے دین
میں تورات، زبور، انجیل اور قرآن کو حاصل ہے۔ اس لحاظ سے دیکھا جائے تو اللہ کی ہدایت، یعنی اسلام کے
مقابلے میں تصوف وہ عالم گیر ضلالت ہے جس نے دنیا کے ذہین ترین لوگوں کو متاثر کیا ہے۔

نبوت و رسالت

قرآن کی رو سے نبوت محمد عربی صلی اللہ علیہ وسلم پر ختم ہو گئی ہے۔ اس کے معنی یہ ہیں کہ اب نہ کسی کے لیے

شأنی! (میں پاک ہوں، میری شان کتنی بڑی ہے) اور ’ما فی جبتي إلا اللہ‘ (میرے جبے میں اللہ کے سوا کوئی
نہیں) کی صداؤں سے معمور ہو جاتی ہے۔

وحی والہام اور مشاہدہ غیب کا کوئی امکان ہے اور نہ اس بنا پر کوئی عصمت و حفاظت اب کسی کو حاصل ہو سکتی ہے۔ ختم نبوت کے یہ معنی خود نبی صلی اللہ علیہ وسلم نے بالصراحت بیان فرمائے ہیں۔ آپ کا ارشاد ہے:

لم یبق من النبوة إلا المبشرات. ”نبوت میں سے صرف مبشرات باقی رہ گئے

قالوا: وما المبشرات؟ قال: الرؤيا ہیں۔ لوگوں نے پوچھا: یہ مبشرات کیا ہیں؟ نبی

الصالحہ (بخاری، رقم ۶۹۹۰) صلی اللہ علیہ وسلم نے فرمایا: اچھا خواب۔“ ۲۳

اہل تصوف کے دین میں یہ سب چیزیں اب بھی حاصل ہو سکتی ہیں۔ اُن کے نزدیک وحی اب بھی آتی ہے، فرشتے اب بھی اترتے ہیں، عالم غیب کا مشاہدہ اب بھی ہوتا ہے اور اُن کے اکابر اللہ کی ہدایت اب بھی وہیں سے پاتے ہیں جہاں سے جبریل امین اُسے پاتے اور جہاں سے یہ کبھی اللہ کے نبیوں نے پائی تھی۔ غزالی کہتے ہیں:

من أول الطريقة تبتدئ المكاشفات والمجاهدات حتى أنهم في يقظتهم يشاهدون الملائكة وأرواح الأنبياء ويسمعون منهم أصواتًا ويقتبسون منهم فوائد. (المتقذ من الضلال ۵۰)

”اِس راہ کے مسافروں کو مکاشفات و مشاہدات کی نعمت ابتدا ہی میں حاصل ہو جاتی ہے، یہاں تک کہ وہ بیداری کی حالت میں نبیوں کی ارواح اور فرشتوں کا مشاہدہ کرتے، اُن کی آوازیں سنتے اور اُن سے فائدے حاصل کرتے ہیں۔“

ان اکابر الہام ان کی عصمت کی وجہ سے قرآن مجید ہی کی طرح شائعہ باطل سے پاک اور ہر شہ سے بالا ہوتا ہے۔ صاحب ”عقبیات“ اُس ہستی کے بارے میں جو اُن کے نزدیک مقامات و ہدیہ میں پہلے مقام ۲۴ پر فائز ہوتی ہے، لکھتے ہیں:

فهو وجیه معصوم صاحب ذوق ”چنانچہ یہ ہستی صاحب وجاہت، معصوم،

۲۳۔ اِس مضمون کی روایات مسلم، ابوداؤد، نسائی، ترمذی، موطا، مسند احمد بن حنبل اور حدیث کی دوسری کتابوں میں بھی ہیں۔

۲۴۔ یہ اُن کے نزدیک سابقین کے مقامات میں سے تیسرا مقام ہے۔ قداما سے ’صدیقیت‘ کہتے تھے۔ شیخ احمد سرہندی کی اصطلاح میں یہ ’ولایت علیا‘ ہے۔ شاہ ولی اللہ دہلوی اِسے ’قرب وجود‘ اور ’حکمت‘ سے تعبیر کرتے ہیں۔ اِس سے آگے ’مقام تحدیث‘ ہے۔ اِس کا حامل اور نبی، اُن کے نزدیک ایک ہی نوع کی دو صنفیں ہیں، اُن میں باہم وہی فرق ہے جو مثال کے طور پر یوحنا و مسیح اور محمد عربی میں ہے۔ (اشارہ ۴، عقبہ ۱۱-۱۲)

حکیم، ثم إن مما يقتضي تربية الله إياه أن يلقي عليه علومًا نافعة في قيامه بمنصبه فهذا الإلقاء يسمى تفهيمًا. وإن مما يقتضي تيقظ روحه وعصمته إلا يختلط بعلومه شيء مغاير لما تلقاه من الغيب. ولذلك كانت الحكمة كلها حقًا لا ياتيه الباطل من بين يديه ولا من خلفه. ولما كان التفهيم من أعلى أقسامها فلا بعد أن يسمى بالوحي الباطن. (اشارہ ۴، عقبہ ۱۱)

صاحب ذوق اور صاحب حکمت ہوتی ہے۔ پھر اللہ تعالیٰ اس کی تربیت کے پیش نظر اس پر وہ علوم القا فرماتے ہیں جو اس کے منصب کی ذمہ داریوں کو پورا کرنے میں اس کے لیے نافع ہوتے ہیں۔ اس القا کو تفہیم بھی کہتے ہیں۔ پھر اس کی عصمت اور اس کی روح کی بیداری کا ایک تقاضا یہ بھی ہوتا ہے کہ اس نے جو کچھ غیب سے پایا ہے، اُس میں کسی دوسری چیز کی آمیزش نہ ہو۔ یہی وجہ ہے کہ اس کی حکمت تمام تر حق ہوتی ہے، جس میں باطل نہ آگے سے کوئی راہ پاسکتا ہے، نہ پیچھے سے۔ اور یہ تفہیم چونکہ اس حکمت کی سب سے اعلیٰ قسم ہے، اس وجہ سے اسے اگر 'وحي باطن' سے تعبیر کیا جائے تو یہ کوئی بعید تعبیر نہ ہوگی۔“

اُن کے نزدیک یہ ہستی اگر نبی کی مقلد بھی بظاہر نظر آتی ہے تو صرف اس وجہ سے کہ اسے غیب سے اُس کی تائید کا حکم دیا جاتا ہے، ورنہ حقیقت یہی ہے کہ وہ ہدایت الہی اور علوم غیب کو پانے کے لیے کسی نبی یا فرشتے کی محتاج نہیں ہوتی۔ وہ فرماتے ہیں:

فالحکیم لوجاہتہ وعصمتہ وكونہ باسطًا لحظيرة القدس، شأنه شأن الملائع، يتلقى العلوم من حيث يتلقون، لا يقلد أحدًا في علومه، اللهم إلا أن يسمى موافقته لصاحب الشرع تقليدًا لكونه مأمورًا من الغيب بموافقته وتأييده. (اشارہ ۴، عقبہ ۱۱)

”پس اس ہستی کا معاملہ اس کی وجاہت و عصمت کی بنا پر اور اس بنا پر کہ عالم قدس کی تجلیات اسی سے پھیلتی ہیں، بالکل وہی ہوتا ہے جو آسمان کے فرشتوں کا ہے۔ یہ اپنے علوم وہیں سے حاصل کرتی ہے جہاں سے وہ حاصل کرتے ہیں اور اس معاملے میں کسی کی مقلد نہیں ہوتی۔ ہاں، البتہ صاحب شریعت نبی کی تائید و موافقت کے

لیے چونکہ یہ غیب سے مامور ہوتی ہے، اس وجہ سے کوئی شخص اگر اس تائید و موافقت کو اس نبی کی تقلید کہنا چاہے تو کہہ سکتا ہے۔“

یہ ہستی جب زمین پر موجود ہوتی ہے تو حق وہی قرار پاتا ہے جو اس کی زبان سے نکلتا اور اس کے وجود سے صادر ہوتا ہے۔ قرآن و حدیث کی حجت بھی اس کے سامنے اس کی اپنی حجت کے تابع ہوتی ہے۔ وہ لکھتے ہیں:

وإن الحق يدور معه حيث دار
وذلك لعصمته والتحاقه بالملأ
الأعلى، فليس الحق إلا ما سطع من
صدره، فالحق تابع له لا متبوع.

”اور حق جہاں یہ ہستی گھومتی ہے، اس کے ساتھ ہی گھومتا رہتا ہے۔ اس کی وجہ یہ ہے کہ یہ ہستی ملاء اعلیٰ کے ساتھ شامل اور معصوم ہوتی ہے۔ چنانچہ حق وہی قرار پاتا ہے جو اس کے سینے سے نمایاں ہوتا ہے۔ پس حق اس ہستی کے تابع ہوتا ہے، وہ حق کے تابع نہیں ہوتی۔“

صاحب ”عوارف“^{۲۵} نے غالباً اسی مقام کے حامل شیخ تصوف کے بارے میں لکھا ہے:

فالشيخ للمريدین أمين الإلهام
كما أن جبریل أمين الوحي، فكما
لا يخون جبریل في الوحي، لا
يخون الشيخ في الإلهام، و كما أن
رسول الله صلى الله عليه وسلم لا
ينطق عن الهوى فالشيخ مقتد برسول
الله صلى الله عليه وسلم ظاهراً
وباطناً لا يتكلم بهوى النفس. (۴۰۴)

”چنانچہ شیخ اپنے مریدوں کے لیے اسی طرح الہام کا امین ہے، جس طرح جبریل امین وحی ہیں۔ پھر جس طرح جبریل وحی میں کوئی خیانت نہیں کرتے، اسی طرح شیخ الہام میں خیانت نہیں کرتا اور جس طرح نبی صلی اللہ علیہ وسلم اپنے نفس کی خواہش سے نہیں بولتے، اسی طرح شیخ بھی ظاہر و باطن میں حضور صلی اللہ علیہ وسلم ہی کی پیروی کرتا ہے، وہ بھی اپنے نفس کی خواہش سے نہیں بولتا۔“

۲۵۔ ”عوارف المعارف“، شیخ ابو حفص عمر بن محمد شہاب الدین سہروردی کی تصنیف ہے۔ شیخ عبد القادر بن عبد اللہ سہروردی کے بھتیجے اور بغداد میں صوفیہ کے شیخ تھے۔ ۵۳۹ھ میں سہرورد میں پیدا ہوئے۔ ۶۳۲ھ میں وفات پائی۔

ماہنامہ اشراق ۳۴ ————— جنوری ۱۹۹۹ء

چنانچہ وہ دعویٰ کرتے ہیں کہ نبی صلی اللہ علیہ وسلم کی طرح ان کے بعض اکابر بھی آسمان پر گئے، تجلیات کا نظارہ کیا اور وہاں آپ ہی کی طرح مخاطبہ الہی سے سرفراز ہوئے۔ صاحب ”قوت القلوب“^{۲۶} بایزید بسطامی^{۲۷} کے بارے میں لکھتے ہیں کہ انھوں نے خود بیان کیا:

”اللہ تعالیٰ مجھے فلک اسفل میں لے گئے اور
أدخلني في الفلك الأسفل فدورني
في الملكوت السفلي فأراني الأرضين
وما تحتها إلى الثرى، ثم أدخلني في
الفلك العلوي فطوف بي في
السموت وأراني ما فيها من الجنان
إلى العرش، ثم أوقفني بين يديه
فقال لي: سلني أي شيء رأيته حتى
أهبه لك. (۷۰/۲)

”اللہ تعالیٰ مجھے فلک اسفل میں لے گئے اور
ملکوت سفلی کی سیر کرائی، اس طرح مجھے ساری
زمینیں اور پاتال تک دکھائی، پھر فلک علوی میں
لے گئے اور مجھے سارے آسمان اور ان میں بہشت
کے باغوں سے لے کر عرش بریں تک جو کچھ ہے،
وہ سب دکھایا۔ اس کے بعد مجھے اپنے سامنے کھڑا
کیا اور فرمایا: مانگو جو کچھ تم نے دیکھا ہے، میں
تمہیں دوں گا۔“

ان کا عقیدہ ہے کہ انسان کامل کی حیثیت سے نبی صلی اللہ علیہ وسلم ہی ہر زمانے میں ان کے اکابر کی صورت میں ظاہر ہوتے ہیں۔ عبدالکریم الجیلی^{۲۸} نے لکھا ہے:

”إن الإنسان الكامل هو القطب
الذي تدور عليه أفلاك الوجود من
”انسان کامل وہ مدار ہے جس پر اول سے آخر
تک وجود کے سارے افلاک گردش کرتے ہیں،

۲۶۔ ”قوت القلوب فی معاملة المحبوب“، علم تصوف کی سب سے بلند پایہ کتاب، غزالی نے اس کے بیسیوں صفحے اپنی کتاب ”احیاء علوم الدین“ میں نقل کیے ہیں۔ شیخ عبدالقادر جیلانی نے بھی ”فتوح الغیب“ میں اس سے استفادہ کیا ہے۔ ابوطالب محمد بن علی الحارثی المکی کی تصنیف ہے۔ مکہ میں پیدا ہوئے۔ ۳۸۶ھ میں، بغداد میں وفات پائی۔

۲۷۔ ابویزید طیفور البسطامی، تیسری صدی ہجری کے اکابر صوفیہ میں سے ہیں۔ ”سبحانی ما أعظم شأنی!“ (میں پاک ہوں، میری شان کتنی بڑی ہے!) اور ”تالله، إن لوائی أعظم من لواء محمد“ (خدا کی قسم، میرا علم محمد کے علم سے بڑا ہے)، جیسی خرافات انھی سے صادر ہوئیں۔ ۲۶۱ھ میں خراسان کے شہر بسطام میں اس دنیا سے رخصت ہوئے۔
۲۸۔ عبدالکریم قطب الدین الجیلی، جلیل القدر صوفی ہیں۔ ”الانسان الكامل فی معرفۃ الاوخر والاوائل“، ان کی مشہور تصنیف ہے۔ بغداد میں پیدا ہوئے۔ ۸۳۲ھ میں وفات پائی۔

أوله إلى آخره وهو واحد منذ كان الوجود إلى أبد الآبدین، ثم له تنوع في ملابس و يظهر في كنائس فيسمى به باعتبار لباس، ولا يسمى به باعتبار لباس آخر، فاسمه الأصلي الذي هو له محمد وكنيته أبو القاسم ووصفه عبد الله ولقبه شمس الدين، ثم له باعتبار ملابس أخرى أسامي وله في كل زمان اسم ما يليق بلباسه في ذلك الزمان. فقد اجتمعت به صلى الله عليه وسلم وهو في صورة شيخ شرف الدين إسماعيل الجبرتي وكنت أعلم أنه النبي صلى الله عليه وسلم وكنت أعلم أنه الشيخ. (ورقة ۴۶ ب) ۲۹

اور جب وجود کی ابتدا ہوئی، اُس وقت سے لے کر ابد الابد تک وہ ایک ہی ہے، پھر اُس کی گوناگوں صورتیں ہیں اور وہ یہود و نصاریٰ کی عبادت گاہوں میں بھی ظاہر ہوتا ہے۔ چنانچہ اُس کی ایک صورت کے لحاظ سے اُس کا ایک نام رکھا جاتا ہے، جب کہ دوسری صورت کے لحاظ سے اُس کا وہ نام نہیں رکھا جاتا۔ اُس کا اصلی نام محمد ہے۔ اُس کی کنیت ابو القاسم، وصف عبد اللہ اور لقب شمس الدین ہے؛ پھر دوسری صورتوں کے لحاظ سے اُس کے دوسرے نام ہیں، اور ہر زمانہ میں جو صورت وہ اختیار کرتا ہے، اُس کے لحاظ سے اُس کا ایک نام ہوتا ہے۔ میں نے اُسے اپنے شیخ شرف الدین اسماعیل الجبرتی کی صورت میں اِس طرح دیکھا کہ مجھے یہ بات بھی معلوم تھی کہ وہ نبی صلی اللہ علیہ وسلم ہیں اور میں یہ بھی جانتا تھا کہ وہ میرے شیخ ہیں۔“

وہ بالصراحت کہتے ہیں کہ ختم نبوت کے معنی صرف یہ ہیں کہ منصب تشریع اب کسی شخص کو حاصل نہ ہو گا۔ نبوت کا مقام اور اُس کے کمالات اسی طرح باقی ہیں اور یہ اب بھی حاصل ہو سکتے ہیں۔ ”فتوحات“ ۳۰ میں ہے:

فإن النبوة التي انقطعت بوجود رسول الله صلى الله عليه وسلم إنما هي نبوة التشريع لا مقامها، فلا شرع يكون

”چنانچہ جو نبوت نبی صلی اللہ علیہ وسلم پر ختم ہوئی، وہ محض تشریعی نبوت ہے۔ نبوت کا مقام ابھی باقی ہے، اِس وجہ سے بات صرف یہ ہے کہ

۲۹۔ قلمی نسخہ، پنجاب یونیورسٹی لائبریری، لاہور۔

۳۰۔ فتوحات مکیہ، ابن عربی۔

ناسخاً لشرعہ صلی اللہ علیہ وسلم ولا یزید فی حکمہ شرعاً آخر. وهذا معنی قوله صلی اللہ علیہ وسلم: إن الرسالة والنبوة قد انقطعت فلا رسول بعدي ولا نبي: أي لا نبي بعدي يكون على شرع مخالفًا لشرعي، بل إذا كان يكون تحت حکم شریعتی. (۶/۳)

اب کوئی نئی شریعت نبی صلی اللہ علیہ وسلم کی شریعت کو نہ منسوخ کرے گی اور نہ آپ کے قانون میں کسی نئے قانون کا اضافہ کرے گی۔ حضور صلی اللہ علیہ وسلم کا یہ ارشاد کہ نبوت و رسالت ختم ہو گئی، اس لیے میرے بعد اب کوئی رسول اور نبی نہ ہوگا، درحقیقت اسی مدعا کا بیان ہے۔ آپ کے اس ارشاد کا مطلب یہی ہے کہ میرے بعد کوئی ایسا نبی نہیں ہوگا جس کی شریعت میری شریعت کے خلاف ہو، بلکہ وہ جب ہوگا تو میری شریعت ہی کا پیرو ہوگا۔“

شیخ احمد سرہندی لکھتے ہیں:

باید دانست کہ منصب نبوت ختم بر خاتم الرسل شدہ است علیہ و علی آلہ الصلوٰت والتسلیمات، اما از کمالات آن منصب بطریق تبعیت متابعان اور انصیب کامل است. (مکتوبات ۱، مکتوب ۲۶۰)

”جاننا چاہیے کہ منصب نبوت، بے شک خاتم النبیین صلی اللہ علیہ وسلم پر ختم ہو گیا، لیکن اس منصب کے کمالات آپ کے پیروں کو آپ کے پیروہی کی حیثیت سے اب بھی پورے حاصل ہو سکتے ہیں۔“

اس کے بعد وہ آگے بڑھتے ہیں اور حریم نبوت میں یہ نقب لگانے کے بعد — یزداں بہ کمند آور اے ہمت مردانہ، کافرہ مستانہ لگاتے ہوئے لامکاں کی پہنائیوں میں داخل ہو جاتے ہیں۔ اُس وقت اُن کے علم و تصرف کا عالم کیا ہوتا ہے، قشیری لکھتے ہیں:

کان یری جملة الکون یضئ بنور کان له حتی لم یخف من الکون علیہ

”اس راہ کے سالک کو یہ سارا عالم اُس کے اپنے ہی نور سے روشن دکھائی دیتا ہے، یہاں تک کہ اُس

۳۱۔ ابو القاسم عبدالکریم بن ہوازن القشیری، اکابر صوفیہ میں سے ہیں۔ ۳۷۶ھ میں نیشاپور کے قصبہ استوا میں پیدا ہوئے۔ ”الرسالۃ القشیریہ“ اُن کی مشہور تصنیف ہے۔ ۳۶۵ھ میں اس دنیا سے رخصت ہوئے۔

شیء، وکان یری جمیع الکون من
السماء والأرض روية عیان ولكن
بقلبه. (ترتیب السلوک ۶۷)

کی کوئی چیز اُس کی نگاہوں سے چھپی نہیں رہتی۔ وہ
آسمان سے زمین تک یہ ساری کائنات اپنی آنکھوں
کے سامنے دیکھتا ہے۔ ہاں، مگر دل کی آنکھوں کے
سامنے۔“

”الانسان الکامل“ میں ہے:

فکل واحد من الأفراد والأقطاب له
التصرف في جمیع المملكة الوجودية
ويعلم کل واحد منهم ما اختلج في
اللیل والنهار فضلاً عن لغات
الطیور. وقد قال الشبلی رحمه الله
تعالی: لو دبت نملة سوداء علی صحفة
صماء في ليلة ظلماء ولم أسمعها
لقلت: إني مخدوع أو مکور بي.

”اِن افراد و اقطاب میں سے ہر ایک کو اُس پوری
مملکت وجود میں تصرف حاصل ہوتا ہے۔ پرندوں
کی بولیاں تو کیا، رات اور دن میں جو کچھ کا بھی ہوتا
ہے، وہ اُس سے واقف ہوتے ہیں۔ شبلی نے کہا
ہے: اگر کوئی کالی چوٹی بھی اندھیری رات میں
کسی سخت پتھر پر چلتی اور میں اُس کی آواز نہ سنتا تو
بے شک، میں یہی کہتا کہ مجھے فریب دیا گیا ہے یا
میں دھوکے میں رہا ہوں۔“

(ورقہ ۱۳۶ ب)

ابن عربی نے لکھا ہے:

وهم من العلم بحيث إذا رأى
أحدهم أثر وطأة شخص في الأرض
علم أنها وطأة سعيد أو شقي.

”اُن کے علم کی شان یہ ہوتی ہے کہ اُن میں سے
کوئی اگر کسی شخص کا نقش قدم بھی دیکھ لے تو اُسے
معلوم ہو جاتا ہے کہ وہ اہل جہنم میں سے ہے یا اہل
جنت میں سے۔“

(فتوحات مکیہ ۱۳/۳)

وہ کہتے ہیں:

...حتى يهتف بك، وأنت لا تراه
ويمشي علی الماء وفي الهواء ويصير
كالهیولی قابلاً للتشکیل والصور

”... یہاں تک کہ تم اُس کی آواز سننے ہو، لیکن
وہ تمہیں دکھائی نہیں دیتا، اور وہ پانی پر چلتا اور ہوا
میں اڑتا ہے، اور ہیولا کی طرح ہر شکل اختیار کر

کالعام الروحاني، مثل جبریل علیہ السلام الذي كان ينزل تارة على صورة دحية وقد تجلى له صلى الله عليه وسلم وقد سد الآفاق وله ست مائة جناح. (مواقع النجوم ۶۵)

لینے اور ہر صورت بدل لینے کے قابل ہو جاتا ہے، جس طرح عالم روحانی کے بارے میں ہم جانتے ہیں کہ مثال کے طور پر جبریل علیہ السلام دحیہ کی صورت میں بھی آتے تھے اور نبی صلی اللہ علیہ وسلم کے سامنے وہ اس طرح بھی آئے کہ سارا فتن اُن سے بھرا ہوا تھا اور آپ نے دیکھا کہ اُن کے چھ سو بازو ہیں۔“

چنانچہ خدا کی پادشاهی میں وہ اس شان سے اُس کے شریک ہو جاتے ہیں کہ خامہ نقذیر کو لوح محفوظ پر لکھتے ہوئے ہر لحظہ دیکھتے، دل کے خیالات کو جانتے، اس عالم کو صبح و شام تھامتے، سنبھالتے اور عالم امر میں ذات خداوندی کا آلہ بن جاتے ہیں۔

ابن عربی لکھتے ہیں:

من الصوفية من لا يزال عاكفاً على اللوح. (مواقع النجوم ۲۲)

”صوفیوں میں سے وہ بھی ہیں، جن کی نگاہیں ہمیشہ لوح محفوظ ہی پر لگی ہوتی ہیں۔“

وہ فرماتے ہیں:

العارف هو الذي ينطق عن سرک وأنت ساکت. (مواقع النجوم ۲۶)

”عارف، در حقیقت وہی ہے جو تجھ سے کچھ سنے بغیر تیرے دل کی بات تجھے بتا دے۔“

اپنے ’مردان غیب‘^{۳۲} میں سے اوتاد کے بارے میں انھوں نے لکھا ہے:

۳۲۔ صوفیہ کا عقیدہ ہے کہ زمین پر اللہ کے خاص بندوں کی ایک جماعت ہمیشہ موجود رہتی ہے جو اس عالم کا سب کام جاری رکھتے ہیں۔ زمین و آسمان کی ہر چیز اُن کی مرضی کے تابع اور روز و شب کا یہ سلسلہ اُن کے احکام کا پابند ہوتا ہے۔ اللہ کے یہ بندے چونکہ اس حیثیت سے عام لوگوں کی نگاہوں سے اوجھل ہوتے ہیں، اس وجہ سے انھیں مردان غیب، اولیائے مکتوم یا رجال الغیب کہتے ہیں۔ قطب ان کا امام ہوتا ہے۔ اُسے قطب الارشاد، غوث اور قائم الزماں بھی کہا جاتا ہے۔ اُس کے ماتحت دو وزیر ہوتے ہیں جو امام کہلاتے ہیں۔ ان کے بعد اوتاد کا منصب ہے جو بعض کے نزدیک چار اور بعض کے نزدیک سات ہیں۔ ابن عربی کا بیان ہے کہ اُن میں سے ایک کے ساتھ، جس کا نام ابن جعدون تھا، شہر فاس

الواحد منهم يحفظ الله به المشرق
وولايته فيه، والآخر المغرب، والآخر
الجنوب والآخر الشمال، والتقسيم من
الكعبة، وهؤلاء قد يعبر عنهم بالجبال
لقلوله تعالى: ”أَلَمْ تَجْعَلِ الْأَرْضَ مِهْدًا
وَالْجِبَالَ أَوْتَادًا“۔ فإنه بالجبال سكن
ميد الأرض، كذلك حكم هؤلاء في
العالم حكم الجبال في الأرض۔
(فتوحات مکیہ ۱۲/۳)

”اُن میں سے ایک کے ذریعے سے اللہ تعالیٰ
مشرق کی حفاظت کرتے ہیں اور اُس کی ریاست
اسی میں ہے۔ دوسرے تین مغرب، جنوب اور
شمال کی حفاظت پر مامور ہیں۔ ستموں کا یہ تعین
بیت اللہ سے ہوتا ہے۔ یہی وہ اشخاص ہیں جنہیں
ارشاد خداوندی ”أَلَمْ تَجْعَلِ الْأَرْضَ مِهْدًا
وَالْجِبَالَ أَوْتَادًا“ کی بنا پر کبھی کبھی ’جبال‘،
یعنی پہاڑ بھی کہا جاتا ہے۔ اس کی وجہ یہ ہے کہ یہ
پہاڑ ہی ہیں جو زمین کو جھک پڑنے سے روکتے ہیں۔
ان اشخاص کا معاملہ بھی یہی ہے۔ یہ زمین کے
پہاڑوں ہی کی طرح اس عالم کو تھامے رہتے ہیں۔“

شاہ ولی اللہ دہلوی^{۳۴} اپنے بارے میں لکھتے ہیں:
رأيتني في المنام قائم الزمان، أعني
بذلك أن الله إذا أراد شيئاً من نظام

”میں نے خواب میں دیکھا کہ مجھے قائم الزماں
کے منصب پر فائز کیا گیا ہے۔ اس سے میری مراد

میں اُن کی ملاقات بھی ہوئی۔ خود ابن عربی کا دعویٰ ہے کہ وہ قطب کے مقام پر فائز تھے۔ ہندوستان کے صوفیہ میں سے
شیخ احمد سرہندی بھی دعویٰ کرتے ہیں کہ رسول اللہ صلی اللہ علیہ وسلم کی طرف سے انہیں قطب الارشاد کا خلعت عطا
ہوا۔ ابن عربی کے نزدیک سب سے آخری درجہ ختم کا ہے جس پر اولیائے امت کے یہ سب مناصب ختم ہو جاتے ہیں۔
وہ اپنے لیے اس منصب کا دعویٰ بھی کرتے ہیں۔ ابدال، نقبا، نجبا وغیرہ کے مناصب ان کے نیچے ہیں۔

اس باب کی تفصیلات کوئی شخص اگر چاہے تو ابن عربی کی ”فتوحات مکیہ“، ابوطالب مکی کی ”قوت القلوب“، علی
ہجویری کی ”کشف المحجوب“، اور الحلی کی ”الانسان الکامل“ میں دیکھ لے سکتا ہے۔

۳۳۔ النباء ۷۸: ۶۔ ”کیا ہم نے زمین کو گہوارہ اور پہاڑوں کو میخیں نہیں بنایا۔“

۳۴۔ احمد بن عبد الرحیم شاہ ولی اللہ فاروقی دہلوی۔ ”حجۃ اللہ البالغہ“، ”التقویات الالہیہ“، ”ازالۃ الخفا“ اور
”الانصاف“ کے مصنف، جلیل القدر صوفی، مفکر اور عالم۔ ۱۱۱۴ھ میں پیدا ہوئے۔ ۱۱۷۶ھ میں دہلی میں وفات پائی۔

الخیر جعلنی کالجراحة لإتمام مراده۔ یہ ہے کہ جب اللہ تعالیٰ اپنے نظام خیر میں سے کسی چیز کا ارادہ کریں گے تو اپنے مقصد کو پورا کرنے کے لیے آلہ کار مجھے بنائیں گے۔“

یہی مقام ہے، جس پر پہنچنے کے بعد پھر وہ کہتے ہیں: ”معاشر الأنبياء، أوتيتم اللقب، وأوتينا ما لم تؤتوا،“^{۳۵} اے جماعت انبیاء، تمہیں صرف نبی کا لقب دیا گیا اور ہمیں وہ کچھ دیا گیا جس سے تم محروم ہی رہے۔ قرآن جس دین کو لے کر نازل ہوا ہے، اُس کا لب لباب یہ ہے کہ انسان سے اُس کے خالق کو جو اصل چیز مطلوب ہے، وہ اُس کی عبادت ہے۔ ارشاد فرمایا ہے:

وَمَا خَلَقْتُ الْجِنَّ وَالْإِنْسَ إِلَّا لِعَعْبُدُونِ. (الذاریت ۵۱: ۵۶)

”اور جنوں اور انسانوں کو میں نے صرف اِس لیے پیدا کیا ہے کہ وہ میری عبادت کریں۔“

قرآن اِس معاملے میں بالکل واضح ہے کہ اللہ تعالیٰ نے اپنے پیغمبر انسان کو اسی حقیقت سے آگاہ کر دینے کے لیے بھیجے تھے۔ سورہ نحل میں ہے:

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ. (۳۶: ۱۶)

”اور ہم نے ہر امت میں ایک رسول اِس دعوت کے ساتھ اٹھایا کہ اللہ کی عبادت کرو اور طاغوت سے بچو۔“

اِس سے جو تعلق انسان اور اُس کے خالق کے مابین قائم ہوتا ہے، وہ عبد اور معبود کا تعلق ہے، اور انسان کی ساری سعی و جہد کا مقصد اِس دنیا میں یہ ہے کہ وہ اپنے پروردگار کی عبادت کا حق اِس طرح ادا کرے کہ دنیا اور آخرت میں اُس کی رضا سے حاصل ہو جائے۔

اہل تصوف کے دین میں، اِس کے برخلاف انسان چونکہ ذات خداوندی ہی کے ایک تعین کا نام ہے، اور اِس تعین کی وجہ سے وہ چونکہ عالم لاہوت سے اِس عالم ناسوت میں آپڑا ہے، اِس لیے جو چیز اصلاً اُس سے مطلوب ہے، وہ اپنی اِس حقیقت کی معرفت اور اِس کی طرف رجعت کی جدوجہد ہے۔ چنانچہ انسان کا جو تعلق اِس دین میں ذات خداوندی سے قائم ہوتا ہے، وہ عاشق و معشوق کا تعلق ہے۔ وہ اپنی اصل حقیقت، یعنی ذات خداوندی کو معشوق قرار دے کر اُس کے ہجر میں تڑپتا، نالہ کھینچتا، فریاد کرتا اور پھر کسی مرشد کی رہنمائی میں پہلے اِس حقیقت

۳۵۔ فتوحات مکیہ، ابن عربی ۳/۱۳۶، عن امام العصر عبدالقادر۔

کی معرفت حاصل کرتا اور پھر مقام جمع تک رسائی حاصل کر کے اپنے معشوق سے واصل ہو جاتا ہے۔
صاحب ”منازل“ اپنی کتاب میں اس ’جمع‘ کو ’غایۃ مقامات السالکین‘ قرار دیتے اور اس کی تعریف میں فرماتے ہیں:

الجمع: ما أسقط التفرقة وقطع الإشارة
وشخص عن الماء والطين بعد صحة
التمکین والبراءۃ من التلوین والخلاص
من شهود الخنویۃ والتنافی من إحساس
الاعتلال والتنافی من شهود شهودها.
(منازل السائرین ۴۶)

”جمع وہ مقام ہے، جو خالق و مخلوق کے مابین اُن
کی حقیقت کے اعتبار سے تفرقہ مٹا دے اور
اشارہ^{۳۶} ختم کر دے اور آب و گل سے اس طرح
رحلت کرے کہ حادث پوری صحت کے ساتھ
ہمیشہ کے لیے محاور قدیم ثابت ہو،^{۳۷} اور اس محو
اثبات کے مابین تردد کی ہر صورت سے براءت ہو
جائے^{۳۸} اور دوئی کے شہود سے نجات پالی جائے
اور علت و معلول کا احساس فنا ہو جائے، یہاں تک
کہ ان سب چیزوں پر اطلاع پانے کی اطلاع بھی
باقی نہ رہے۔“

مثنوی کی ابتدا میں یہی بات ہے جسے رومی نے اپنے لافانی اشعار میں اس طرح بیان کیا ہے:

بشنواز نے چوں حکایت می کند وز جدائی ہا شکایت می کند
کز نیستاں تا مرا بمریدہ اند در نفیرم مرد و زن نالیدہ اند
سینہ خواہم شرحہ شرحہ از فراق تا بگویم شرح درد اشتیاق
ہر کسے کو دور ماند از اصل خویش باز جوید روزگار وصل خویش

۳۶۔ مطلب یہ ہے کہ ثنویت اس طرح ختم ہو جائے کہ نہ کوئی مشیر رہے اور نہ کوئی مشار الیہ۔
۳۷۔ اصل میں لفظ ’تمکین‘ استعمال ہوا ہے۔ یہ علم تصوف کی اصطلاح ہے اور اس کے معنی وہی ہیں جو ہم نے اپنے ترجمہ میں واضح کر دیے ہیں۔
۳۸۔ اصل میں لفظ ’تلوین‘ آیا ہے۔ یہ بھی ایک اصطلاح ہے اور علم تصوف میں سالک کی اُس حالت کے لیے مستعمل ہے، جب وہ حادث کے اثبات و محو کے مابین متردد ہوتا ہے۔

موت اور قیامت ان مقامات کے حاملین کے لیے یہی رجعت اور وصال ہے۔ لہذا اس کی یاد میں جو تقریب منعقد کی جاتی ہے، اُسے ’عرس‘، یعنی تقریب نکاح کہا جاتا ہے۔ تصوف کی ساری شاعری اسی معاملہ عشق کا بیان ہے، جس سے ایک ہی وقت میں عامی بادۂ انگور کے مزے لیتے، اور عارف بادۂ عرفان کی لذت پاتے ہیں:

ما در پیالہ عکس رخ یار دیدہ ایم

اے بے خبر ز لذت شرب مدام ما

شریعت و طریقت

قرآن نے جو دین ہمیں دیا ہے، اُس کے بارے میں یہ بات بھی پوری وضاحت کے ساتھ بیان کر دی ہے کہ رسول اللہ صلی اللہ علیہ وسلم کے ذریعے سے وہ پایہ تکمیل تک پہنچ گیا ہے، اور اُس میں اب کسی اضافے یا کمی کے لیے کوئی گنجائش نہیں ہے۔ پھر یہی نہیں، قرآن نے بتایا ہے کہ اس اکمال دین کی صورت میں اتمام نعت بھی ہوا ہے، لہذا عوام و خواص کے وہ سب مراتب جو دین میں مطلوب ہیں، اُن کے لیے ساری ہدایت اُسی میں ہے، اُس سے باہر کسی کے لیے کوئی ہدایت نہیں ہے۔ ارشاد فرمایا ہے:

الْيَوْمَ اكْمَلْتُ لَكُمْ دِينَكُمْ

وَأَتَمَمْتُ عَلَيْكُمْ نِعْمَتِي وَرَضِيتُ

لَكُمْ الْإِسْلَامَ دِينًا. (المائدہ: ۳)

دی، اور تمہارے لیے دین اسلام کو دین کی حیثیت سے پسند فرمایا۔“

چنانچہ اسی بنا پر حضور صلی اللہ علیہ وسلم اپنے خطبات میں فرمایا کرتے تھے:

فإن خير الحديث كتاب الله وخير

الهدى هدى محمد وشر الأمور محدثاتها

هدایت (اللہ کے پیغمبر) محمد کی ہدایت ہے اور سب

سے بری باتیں وہ ہیں جو اس دین میں نئی پیدا کی

جائیں، اور اس طرح کی ہر نئی بات گمراہی ہے۔“

اہل تصوف کے دین میں اللہ تعالیٰ کی یہ ساری ہدایت جو قرآن و سنت میں بیان ہوئی ہے، درحقیقت لوگوں کی اصلاح کے لیے ایک عمومی ضابطہ ہے جس سے زیادہ سے زیادہ کوئی چیز اگر حاصل کی جاسکتی ہے تو وہ یہ ہے کہ لوگ ایک دوسرے کے ظلم اور آخرت کے عذاب سے نجات پالیں۔ رہا اس سے آگے خواص اور اخص الخواص

کے مراتب فنا و بقا اور تمکین تام تک پہنچنے کا طریقہ، تو یہ ہدایت نہ اس کے لیے آئی ہے، اور نہ اس طرح کی کوئی چیز اس میں کسی شخص کو بھی تلاش کرنی چاہیے۔

شاہ ولی اللہ دہلوی اپنی کتاب ”الطاف القدس“ میں لکھتے ہیں:

وعلت غائیہ آں اخلاص از تظالم در دنیا و
متلاشدن بعذاب قبر و روز حشر است، نہ وصول
بفنا و بقاے ہر لطیفہ و حصول مرتبہ بقاے مطلق و
تمکین تام۔ ہر کلامے ازاں خلاصہ بشر علیہ افضل
الصلوات والتسلیمات کہ بتورسد محمل آں فی
الحقیقت ہماں قدر است۔ مقاصد و مصالح اوامرو
نواہی آں حضرت نشاختہ است کسے کہ بر مراتب
دیگر حمل می کند۔ (۱۴)

”اور اس (شریعت) کا مقصود یہ ہے کہ لوگ
دنیا میں ایک دوسرے کے ظلم اور (مرنے کے
بعد) قبر اور حشر کے عذاب سے بچ جائیں۔ ہر لطیفہ
کی فنا و بقا تک پہنچنا اور بقاے مطلق اور تمکین تام کا
مرتبہ حاصل کرنا اس میں پیش نظر ہی نہیں ہے۔
جو کلام بھی خلاصہ بشر صلی اللہ علیہ وسلم سے
تمکین پہنچے، اُس کا محمل در حقیقت یہی مقدار
ہے۔ آپ نے جو احکام دیے اور جن چیزوں سے
روکا ہے، اُن کے مقاصد اور مصالح اُس شخص نے
سمجھے ہی نہیں جو انہیں دوسرے مراتب پر محمول
کرتا ہے۔“^{۳۹}

لیکن یہ لطائف فنا و بقا اور تمکین تام پھر کہاں سے حاصل ہوں؟ شاہ ولی اللہ اسی کتاب میں فرماتے ہیں کہ ان کا علم سب سے پہلے سید الطائفہ جنید بغدادی نے مرتب فرمایا، اور اسے قرآن و سنت سے نہیں، بلکہ حضور صلی اللہ علیہ وسلم سے براہ راست اس طرح اخذ کیا ہے، جس طرح مثال کے طور پر، خربوزہ آفتاب سے اپنی نشو و نما اور تکمیل کے لیے کسب فیض کرتا ہے، دریاں حالیکہ نہ خربوزہ جانتا ہے کہ اُس کی تکمیل آفتاب کی مرہون منت ہے اور نہ آفتاب ہی کو کچھ خبر ہوتی ہے کہ اُس سے دور زمین پر کوئی خربوزہ اُس کے ذریعے سے اپنی تکمیل کے مراحل طے کر رہا ہے۔ وہ فرماتے ہیں:

بہ ہمیں اسلوب نفوس کلیہ کہ مبداء فیض ایشان
را براے مصلحت کلیہ بزمین فرود آورده است،
”یہی طریقہ ہے“ جس سے نفوس کلیہ جنہیں
مبداء فیض نے مصلحت کلی کے لیے زمین پر اتارا

۳۹۔ یعنی اُن سے یہ لطائف فنا و بقا اور تمکین تام وغیرہ استنباط کرنے کی کوشش کرتا ہے۔

۴۰۔ یعنی وہ طریقہ جو اوپر خربوزے اور آفتاب کی مثال میں بیان ہوا ہے۔

نفوس ناقصہ را مکمل می سازند۔ وایں جانی پیغامی و
کلامی در میاں نمی باشد۔ آرے اذکیا نفوس بوجہی
از وجہ ایں منت رامی شناسند و آں معنی حاصل
بر آں می شود کہ از کلمات و اقوال آں برزخ
بر سبیل اعتبار و اشارہ استنباط آں اسرار کنند۔ (۱۳)
ہے، ناقص لوگوں کی تکمیل کرتے ہیں، اور اس
جگہ کوئی پیغام و کلام اُن کے درمیان نہیں ہوتا۔
ہاں، ذکی طبعیتیں کسی نہ کسی طرح اس عنایت کو
پہچان لیتی ہیں اور اس کا نتیجہ اُن کے لیے یہ نکلتا
ہے کہ اُس برزخ، (یعنی رسول اللہ صلی اللہ علیہ
وسلم) کے اقوال و کلمات سے اعتبار و اشارہ کے
طور پر وہ اُن اسرار کا استنباط کر لیتی ہیں۔“

یہ صاحب ”الطاف القدس“ کا اسلوب ہے۔ اس زمانے کے اہل تصوف اس معاملے میں اپنے مدعا کی تقریر
بالعموم اس طرح کرتے ہیں کہ دین کا منتہا ہے کمال ”احسان“ ہے۔ اس کے حصول کا کوئی طریقہ قرآن و سنت
میں بیان نہیں ہوا۔ رسول اللہ صلی اللہ علیہ وسلم کے دور میں یہ آپ کی صحبت ہی سے حاصل ہو جاتا تھا، لیکن
آپ کے بعد جب اس کا حصول لوگوں کے لیے مشکل ہوا تو یہ ارباب تصوف تھے، جنہوں نے اپنے اجتہاد سے
اس کے طریقے دریافت کیے، اور بالآخر ایک فن کی صورت میں اسے بالکل مرتب کر دیا۔ وہ کہتے ہیں کہ یہی وہ
چیز ہے جسے ہم ”طریقت“ کی اصطلاح سے تعبیر کرتے ہیں۔
رشید احمد گنگوہی^{۴۱} فرماتے ہیں:

”جناب رسول اللہ صلی اللہ علیہ وسلم کی قوت روحانی کی یہ حالت تھی کہ بڑے سے بڑے کافر کو لا إله
إلا اللہ کہتے ہی مرتبہ ”احسان“ حاصل ہو جاتا تھا جس کی ایک نظیر یہ ہے کہ صحابہ نے عرض کیا کہ ہم پاخانہ
پیشاب کیسے کریں اور حق تعالیٰ کے سامنے ننگے کیوں کر ہوں؟ یہ انتہا ہے۔ اور اُن کو مجاہدات اور ریاضات کی
ضرورت نہ ہوتی تھی اور یہ قوت بہ فیض نبوی صلی اللہ علیہ وسلم صحابہ میں تھی، مگر جناب رسول اللہ صلی اللہ علیہ وسلم
سے کم تھی، اور تابعین میں تھی، مگر صحابہ سے کم تھی، لیکن تبع تابعین میں یہ قوت بہت ہی کم ہو گئی، اور اس کی
تلافی کے لیے بزرگوں نے مجاہدات اور ریاضات ایجاد کیے۔“^{۴۲} (ارواح ثلاثہ ۲۹۷)

۴۱۔ حلقہ دیوبند کے جلیل القدر عالم اور شیخ تصوف۔ ہندوستان کے ایک قصبہ گنگوہ میں مدفون ہیں۔ جمادی الثانیہ
۱۳۲۳ھ کو دنیا سے رخصت ہوئے۔

۴۲۔ دوسرے لفظوں میں بیان کیجیے تو گویا مدعا یہ ہے کہ اللہ تعالیٰ کی طرف سے اکمال دین اور اتمام نعمت کے باوجود

چنانچہ اس تصور کے تحت اور ادواشغال اور چلوں اور مراقبوں کی ایک پوری شریعت^{۴۳} ہے جو خدا کی شریعت سے آگے اور قرآن و سنت سے باہر، بلکہ اُن کے مقاصد کے بالکل خلاف اِن اہل تصوف نے طریقت کے نام سے رائج کرنے کی کوشش کی ہے، اور اس کے بارے میں وہ برملا کہتے ہیں کہ اس کا علم جس طرح ہمارے مشائخ سے تعلق پیدا کر کے حاصل کیا جاسکتا ہے، اُس طرح کسی دوسرے طریقے سے اس کا حصول اب لوگوں کے لیے آسان نہیں رہا۔

پھر یہی نہیں، محاسن اخلاق، یعنی صبر، شکر، صدق، ایثار، رضا، حیا، تواضع، توکل اور تفویض وغیرہ کے جو درجات اس دین میں بیان کیے جاتے ہیں، اُن کے لحاظ سے اللہ کے پیغمبر اور اُن کے صحابہ کو بھی دیکھیے تو بہ مشکل پہلے یاد دوسرے درجے تک ہی پہنچتے معلوم ہوتے ہیں۔ صاف واضح ہوتا ہے کہ اس سے آگے اخص الخواص کے درجے تک اُن کی رسائی بھی نہیں ہو سکی۔ تصوف کی امہات کتب میں سے مثال کے طور پر ابو طالب مکی کی ”قوت القلوب“، ابوالسّمعیل ہروی کی ”منازل السّائرین“ اور غزالی کی ”احیاء علوم الدین“ کا ایک بڑا حصہ انہی مباحث کے لیے خاص ہے۔ ان کتابوں کے مطالعے سے ہر شخص یہ اندازہ کر سکتا ہے کہ اس معاملے میں جو آخری مقامات اللہ تعالیٰ نے اپنے دین میں مقرر کیے ہیں، اہل تصوف کا ہدف اُن سے فی الواقع بہت آگے ہے۔ یہ چند بنیادی نکات ہیں۔ ہماری یہ تحریر اس موضوع پر کسی مفصل بحث کے لیے نہیں ہے۔ تاہم ان چند نکات ہی سے پوری طرح واضح ہے کہ تصوف فی الواقع ایک متوازی دین ہے، جسے دین خداوندی کی روح اور حقیقت کے نام سے اس امت میں رائج کرنے کی کوشش کی گئی ہے۔

اللّٰهُمَّ اَرِنَا الْحَقَّ حَقًّا وَاَرِزْقْنَا اتِّبَاعَهُ، وَاَرِنَا الْبَاطِلَ بَاطِلًا وَاَرِزْقْنَا اجْتِنَابَهُ۔



قرآن و سنت کی ہدایت میں جو کی ان بزرگوں کے نزدیک رہ گئی تھی، وہ بہ کمال عنایت اپنے اجتہادات سے انہوں نے پوری کر دی ہے۔

۴۳۔ اس کی تفصیلات کے لیے دیکھیے، مثال کے طور پر شاہ ولی اللہ دہلوی کی ”القول الجلیل فی بیان سوا السبیل“۔